



# श्री लक्ष्मी नारायण मंदिर

## SHREE LAKSHMINARAYAN TEMPLE

### SLNT NEWS

Issue 2009/01

MICA (P) 270/03/2009

अप्रैल 2009

**प्रबंध समिति**  
(2008-2009)

**अध्यक्ष**

कृपाराम शर्मा

**उपाध्यक्ष**

रणवीर कुमार सिंह

**सचिव**

सत्य प्रकाश तिवारी

**सहायक सचिव**

धर्मेन्द्र प्रसाद

**कोषाध्यक्ष**

बालाराम चौबे

**सह कोषाध्यक्ष**

पोपट भाई पटेल

**समिति सदस्य**

राम दुलारे शाही

जगदीश गुप्ता

रमेश कुमार तिवारी

अजय कुमार दुबे

अजय कुमार गुप्ता

भगवान नानिकराम

सुनील कुमार गर्ग

राजेन्द्र कुमार शर्मा

राम कृशन गुप्ता

नरेश जायसवाल

**प्रिय सदस्यगण एवं भक्तजन !**

पिछले कुछ महीनों में पर्वों और अन्य गतिविधियों में आपकी सक्रिय भागीदारी रही है। आप के प्रोत्साहन और सहयोग से हम अन्य विकास कार्य में आगे बढ़ते रहेंगे।

2 नवंबर 2008 को 'असाधारण महासभा' में अभूतपूर्ण उत्साह के बाद हमने मंदिर 'नवीनीकरण एवं मरम्मत' कार्य की जिम्मेदारी ली है। यह कार्य मंदिर पुजारियों की भगवत्-प्रार्थना के साथ 12 फरवरी 2009 को आरंभ हो गया। संभवतः यह कार्य मई के अंत तक सम्पन्न हो जाएगा।

इस दौरान असुविधा के लिए धीरज रखने हेतु हम सभी आपके आभारी हैं। मार्च 2009 'रसोई क्षेत्र' बंद होने के बावजूद सभी अवसरों पर स्वयं सेवकतथा भक्तजन उपस्थित रहकर प्रत्येक रविवार के प्रीतिभोज कार्यक्रम को सुचारु रूप से चलाने में सहयोग दिया है।

आर्थिक परिस्थितियों को ध्यान में रखते हुए 'मरम्मत एवं नवीनीकरण' कार्य के आयाम को कम किया गया है। मुख्य कार्य प्रथम, तृतीय और पंचम तल तक सीमित रहेगा। कार्य की अनुमानित लागत लगभग 4 लाख डॉलर है। हमारे निवेदनों के प्रति आपका सहयोग सराहनीय रहा है, फिर भी अभी धन संचय में हम लक्ष्य से पीछे हैं। हम आपसे विनम्रतापूर्वक दान देने का निवेदन करते हैं ताकि मंदिर को और सुन्दर और नया बना सकें। कम से कम एक हजार एक डॉलर का दान 'प्रशस्ति पत्र' पर मंदिरपरिसर में दर्शाया जाएगा।

निधि संचय के लिए 19 अप्रैल 2009 को 'पदयात्रा' का आयोजन किया जाएगा। मंदिर के लिए यह एक अभूतपूर्ण घटना है। सभी की भागीदारी प्रार्थनीय है। विशेष सूचना के लिए मंदिर से संपर्क किया जा सकता है। हमें स्वयं सेवकों की भी आवश्यकता है। यदि आप हमारी सहायता करना चाहते हैं तो मंदिर के सचिव या प्रशासक से संपर्क कर सकते हैं।

मंदिर की 40वीं सालगिरह 28 जून, 2009 को मनाई जाएगी। हम सभी इससंदर्भ में अभी से तैयारी कर रहे हैं। विशेष सूचना मंदिर से प्राप्त की जासकती है।

मंदिर के बहुआयामी कार्य के लिए समर्पित और सक्रिय स्वयं सेवकों की अनेक 'मंदिर उपसमितियों' के लिए आवश्यकता है। स्वयं सेवकों की अधिक संख्या से हम सदस्यों तथा भक्तजनों के लिए व्यापक स्तर पर अभीकार्यक्रम आरम्भ कर सकते हैं। इच्छुक सहयोगी सचिव या मंदिर प्रशासक से संपर्क करें।

आपकी सेवा में,  
सत्यप्रकाश तिवारी  
सचिव।

## उप समितियाँ (2008-2009)

प्रशासन, मानव  
संसाधन, धर्म एवं शिक्षा:  
सत्य प्रकाश तिवारी

भवन एवं निविदा:  
रणवीर कुमार सिंह

धन संचय एवं निवेश:  
कृपाराम शर्मा  
रणवीर कुमार सिंह

सदस्यता एवं प्रचार कार्य:  
धर्मेन्द्र प्रसाद  
अजय कुमार गुप्ता

प्रसाद व प्रीतिभोज:  
बालाराम चौबे

सामाजिक कार्य:  
जगदीश गुप्ता

युवा प्रभाग:  
बालाराम चौबे  
अजय कुमार गुप्ता  
नरेश जायसवाल  
सुरिंदर कुमार पाठक

संपादक समिति:  
सत्य प्रकाश तिवारी-मुख्य संपादक  
संपादक:  
रणवीर कुमार सिंह  
बालाराम चौबे  
नरेश जायसवाल

## हमारे नए स्वयं सेवक और कर्मचारी:

मंदिर प्रबंध समिति तीन नए कार्यालय सदस्यों का हार्दिक स्वागत करती है। हम आशा करते हैं कि भक्तजन नए सदस्यों के साथ सहयोग करेंगे।




**नाम:** स्मिता शुक्ला  
**पद:** प्रशासनिक सहायिका

स्मिता जी गत पाँच सालों से सिंगापूर की 'स्थाई निवासी' भी हैं। उन्होंने 'साफ्टवेयर एवं सूचना तंत्र' में एम.एससी. की उपाधि हासिल की है। वर्तमान में आप सेंट जोसेफ संस्थान अंतर्राष्ट्रीय-कनिष्ठ में अंशकालिक अध्यापिका हैं और कंपसवेल प्राथमिक विद्यालय में पूर्व प्राथमिक बच्चों की शिक्षिका हैं। 1 अप्रैल 2009 से इनकी नियुक्ति मंदिर के 'प्रशासनिक सहायक' के पद पर हुई है। उनका कार्य मंदिर के प्रशासनिक कार्यों में सहयोग देना है।



**नाम:** सुरिंदर कुमार पाठक  
**पद:** स्वयं सेवक

सुरिंदर जी 33 सालों की सरकारी सेवा से सेवानिवृत्त हैं। आप सामुदायिक कार्यों में बहुत सक्रिय रहे हैं और अनेक हिन्दू संगठनों के लिए कार्य किया है। वर्तमान में आप श्री लक्ष्मी नारायण मंदिर में स्वयं सेवक रूप में कार्यरत हैं। उनका मुख्य कार्य मंदिर प्रबंध समिति के दैनिक प्रशासनिक और संचालन संबंधी कार्यों में सहायता प्रदान करना है।



**नाम:** अविनाश माथुर  
**पद:** स्वयं सेवक

श्री अविनाश माथुर दिल्ली के सेवानिवृत्त व्यापारी हैं। गत तीन महीनों में आपने मंदिर की वित्तीय व्यवस्थाओं को कम्प्यूरीकृत किया है। जनवरी 2009 से मंदिर संबंधी कार्य में आपका योगदान सराहनीय एवं अभूतपूर्व रहा है। उनका सहयोग जारी है और वर्तमान में आप मंदिर संचालन कार्य की समुचित व्यवस्था में सहयोग दे रहे हैं।

## श्री लक्ष्मी नारायण मंदिर सदस्य संख्या:

आजीवन सदस्य : 156  
साधारण सदस्य : 411  
सम्बद्ध सदस्य : 15  
व्यवसायिक सदस्य : 4


हम निम्नलिखित सदस्यों के आभारी हैं :

श्री ओम प्रकाश जायसवाल, श्री अभिषेक राय और श्री विनोद मिश्र

## श्री लक्ष्मी नारायण मंदिर मरम्मत व नवीनीकरण कार्य-अद्यतन सूचना


मंदिर के नवीनीकरण व मरम्मत कार्य का छायाचित्र नीचे दिया गया है। हमें आशा है कि यह कार्य मंदिर की छवि में चार चाँद लगाएगा और भक्तजनों को अधिक सुविधा प्रदान करेगा। यह आपके सक्रिय सहयोग से ही संभव हुआ है। हार्दिक धन्यवाद! अधिक सूचना अगले अंक प्राप्त करें।

### Level 1



#### पहले

फर्श पुरानी और दाग लगे हुए



#### बाद में

प्रतिमाओं के आसपास नई "टाइल्स" आकर्षक और मोहक दृश्य

### Level 3



#### पहले

धुलाई प्रखण्ड में केवल तीन बेसिन थे।



#### बाद में

नए धुलाई प्रखण्ड में चार बेसिन वयस्कों के लिए और एक बच्चों के लिए होगा।

### Level 5



#### पहले

टूटी हुई टाइल्स और पाइप के कारण भक्तों व स्वयं सेवकों को भोजन पकाने में असुविधा होती थी।




#### बाद में

पाँचवें तल पर नवीनीकरण से एक नया रूप सामने आया है। नए चूल्हे लग गए हैं और सफाई के लिए पानी की स्वचालित व्यवस्था हो गई है। इससे अधिक जगह उपलब्ध है और स्वच्छता अधिक हो गई है।



चूल्हे भी बहुत पुराने हो चके थे और क्षतिग्रस्त हालत में थे।



सफाई क्षेत्र को कई भागों में बाँट दिया गया है।

## भक्तजनों से अपील

मंदिर हमारे समुदाय का जीवंत अंग है। यह हमारे जीवन में संस्कृति और धार्मिकता का संचार करते हुए हमारे बच्चों में मूल्यों की स्थापना करता है। यह मंदिर आपका है। हम समुदाय के सभी सदस्यों से विनती करते हैं कि मंदिर नवीनीकरण और सुन्दरीकरण में अपनत्व के साथ जिम्मेदारी लेने की कृपा करें। यह सभी भक्तों का कर्तव्य है कि मंदिर विकास कार्य और रख-रखाव में जिम्मेदारी के प्रति आगे बढ़ें क्योंकि यह मंदिर हम सभी का है। हमारा विनम्र निवेदन है कि "नवीनीकरण और मरम्मत कार्य" हेतु आर्थिक सहायता देने के लिए आगे बढ़ें। आपकी भागीदारी और आर्थिक सहायता से ही मंदिर संचालन संभव होगा।

कार्य के दो मुख्य भाग इस प्रकार हैं :-

(1) पुराना मरम्मत और नवीनीकरण कार्य - लगभग 4 साल पहले कुछ कार्य किया गया था। मंदिर के अन्य भागों का बहुत दिनों से मरम्मत कार्य नहीं हुआ था। इसे "असाधारण महासभा" में प्रस्तुत किया गया था।

(2) "भवन नियंत्रण प्रभाग" द्वारा नियमित सर्वेक्षण के दौरान कुछ कार्यों को निर्देशित किया गया था जिन्हें हमने आरंभ किया है।

सभी कार्य मई के अंतिम सप्ताह तक पूर्ण होने की संभावना है। उसके बाद मंदिर की चालीसवीं जयंती समारोह का आयोजन होगा। कार्य की अनुमानित लागत लगभग 4 लाख डॉलर है। हम सदस्यों व भक्तों के दान से यह कार्य संपन्न करना चाहते हैं लेकिन वर्तमान विपरीत आर्थिक परिस्थितियों के कारण यह कार्य और कठिन हो रहा है। हम आपसे विनम्रतापूर्वक दान देने का निवेदन करते हैं। कम से कम एक हजार एक डॉलर का दान 'प्रशस्ति पत्र' पर मंदिर परिसर में दर्शाया जाएगा। कृपया अपना चेक "श्री लक्ष्मीनारायण मंदिर" के नाम जारी करें या नकद दान हमारे प्रशासक श्री सुरिंदर कुमार पाठक (फोन-92957 866) के माध्यम से दिया जा सकता है।

## श्री लक्ष्मी नारायण मंदिर - फेसबुक !

श्री लक्ष्मी नारायण मंदिर "आनलाइन" कर दिया गया है। प्रबन्ध समिति ने इसे "फेसबुक" पर उपलब्ध करवाने में सफलता पाई है। हमारे युवकों से अनुरोध है कि इंटरनेट के माध्यम से मंदिर से जुड़ने की कोशिश करें।

अभी 142 मित्र इस प्रक्रिया से जुड़े हैं जिन्हें नवीनतम सूचना मिल रही है। "फेसबुक" का श्री गणेश 24 मार्च 2009 को किया गया था। हमें सदस्यों का भरपूर सहयोग मिल रहा है। हम अपने सदस्यों और भक्तजनों के सदैव आभारी हैं। आप [www.facebook.com](http://www.facebook.com) में "SHREE LAKSHMINARAYAN TEMPLE" जोड़कर मित्र के रूप में सभी जानकारियाँ प्राप्त कर सकते हैं।

## आगामी कार्यक्रम

### **SLNT पदयात्रा**

19 अप्रैल, 2009, रविवार

समय: प्रातः 8 बजे से अपराह्न 1.00 बजे तक

स्थान: सेरंगून स्टेडियम, 33 यो च्यू कांग रोड, सिंगापुर-545677

इसका आयोजन मंदिर की 40 वीं वर्षगाँठ के उपलक्ष में और मंदिर भवन निधि के लिए धन उगाहने हेतु किया गया है। इसका आयोजन सेरंगून स्टेडियम में किया जाएगा और उसके बाद फुटबॉल मैच का प्रदर्शन होगा। पदयात्रा का आयोजन 'मौलमीन टेक्का आर सी' के साथ संयुक्त रूप से किया जाएगा। 15 अप्रैल 2009 पंजीकृत होने वाली भागीदार प्रायोजकों द्वारा प्रदत्त उपहार के भागीदार होंगे। आवेदन पत्र मंदिर वेबपृष्ठ से प्राप्त किया जा सकता है।

### **श्री लक्ष्मी नारायण मंदिर - 40वीं जयंती समारोह**

28 जून 2009, रविवार

समय: प्रातः 8 बजे से अपराह्न 1.00 बजे तक

स्थान: श्री लक्ष्मी नारायण मंदिर।

इस समारोह में हमारे सहभागी बनने की कृपा करें।